

सचिव समकक्ष दर्जाच्या कार्यकारी
संचालक /महासंचालक पदावरील
पदोन्नती रद्द करून मुख्य अभियंता पदी
पदस्थापना देणेबाबत.

महाराष्ट्र शासन
जलसंपदा विभाग

शासन आदेश क्रमांक: एसएलएस-१४१७/(२६६/२०१७)/आ (वर्ग-१)

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: ०७ नोव्हेंबर, २०१७.

वाचा:-

- १) सामान्य प्रशासन विभागाचे पत्र क्र. बीसीसी-२०१७/प्र.क्र. ३१२A/१६-ब, दि. १८.१०.२०१७.
- २) जलसंपदा विभाग, शासन आदेश क्र.एलटीएस-१४१७/(२६६/२०१७), आ.(वर्ग-१)..(२), दि.०१.११.२०१७.
- ३) जलसंपदा विभाग, शासन आदेश क्र.एलटीएस-१४१७/(२६६/२०१७), आ.(वर्ग-१)..(३), दि.०१.११.२०१७.
- ४) सामान्य प्रशासन विभागाचे पत्र क्र. बीसीसी-२०१७/प्र.क्र. ३१२A/१६-ब, दि. ०२.११.२०१७.

शासन आदेश :-

संदर्भ क्र.१ येथील सामान्य प्रशासन विभागाच्या पत्रान्वये असे कळविले आहे की, मा.उच्च न्यायालय, मुंबई यांनी याचिका क्र.२७९७/२०१५ मध्ये दि.०४.०८.२०१७ रोजी दिलेल्या निर्णयान्वये, शासन निर्णय, सामान्य प्रशासन विभाग क्र.बीसीसी-२००१/१८८७/प्र.क्र.६४/०१/१६-ब, दि.२५.०५.२००४ चा शासन निर्णय रद्द करून पदोन्नतीमधील आरक्षण अवैध ठरविले आहे. मा.उच्च न्यायालयाने आपल्या दि.०४.०८.२०१७ च्या निर्णयास ३ महिन्यांची स्थगिती दिली आहे. मा. उच्च न्यायालय, मुंबई यांनी याचिका क्र.२७९७/२०१५ मध्ये दि.०४.०८.२०१७ रोजी दिलेल्या निर्णयाविरोधात राज्य शासनाने मा.सर्वोच्च न्यायालयात विशेष अनुमती याचिका डायरी क्र.३३१५१/२०१७ दाखल केली आहे. त्यामुळे मा. उच्च न्यायालयाने दिलेल्या स्थगिती कालावधीत, राज्य शासनाच्या वतीने मा.सर्वोच्च न्यायालयाच्या निर्णयाच्या अधिन राहून, शासन निर्णय दि.२५.०५.२००४ मधील तरतुदीनुसार पदोन्नतीमध्ये आरक्षण देऊन पदोन्नतीचे आदेश निर्गमित करण्यास हरकत नसावी व पदोन्नतीच्या आदेशात तसा स्पष्ट उल्लेख करण्यात यावा.

२. त्यानुसार सक्षम प्राधिकरणाच्या मान्यतेने दि.०१.११.२०१७ च्या संदर्भीय आदेश क्र.२ व ३ अन्वये सदर आदेशांतील परिच्छेद २ मधील अटीच्या अधीन राहून श्री.रसिक मदनलाल चौहान, मुख्य अभियंता व श्री. तात्याराव नारायणराव मुंडे, मुख्य अभियंता यांना कार्यकारी संचालक पदावर तदर्थ / तात्पुरत्या स्वरूपात पदोन्नती देऊन त्यांची अनुक्रमे कार्यकारी संचालक, कोकण पाटबंधारे विकास महामंडळ, ठाणे व कार्यकारी संचालक, महाराष्ट्र कृष्णा खोरे विकास महामंडळ, पुणे येथे पदस्थापना करण्यात आली होती.

३. तथापि तदनंतर संदर्भ क्र.४ येथील सामान्य प्रशासन विभागाचे दि.०२.११.२०१७ चे पत्र निर्गमित झाले. संगणकीय प्रणालीवर सदर पत्र दि.०३.११.२०१७ रोजी उपलब्ध झाले. सदर पत्रान्वये असे कळविण्यात आले आहे की, 'मा. उच्च न्यायालय, मुंबई याचिका क्र.२७९७/२०१७ या प्रकरणी दि.०४.०८.२०१७ रोजी दिलेल्या निर्णयान्वये दि.२५.०५.२००४ चा शासन निर्णय रद्द करून पदोन्नतीमधील आरक्षण अवैध ठरविले आहे. तथापि, मा.उच्च न्यायालयाने आपल्या दि.०४.०८.२०१७ च्या निर्णयास १२ आठवड्यांची स्थगिती दिलेली होती. हा स्थगिती कालावधी दि.२७.१०.२०१७ रोजी संपुष्टात आला आहे.

उक्त निर्णयास स्थगिती देण्याच्या अनुषंगाने मा.सर्वोच्च न्यायालयात दाखल केलेल्या विशेष अनुमती याचिका क्र.२८३०६/२०१७ संदर्भात दि.३०.१०.२०१७ रोजी झालेल्या सुनावणीच्यावेळी मा.सर्वोच्च न्यायालयाने मा. उच्च न्यायालयाच्या दि.०४.०८.२०१७ च्या निर्णयास कोणतीही स्थगिती दिलेली नाही अथवा परिस्थिती जैसे थे ठेवण्याबाबतदेखील आदेश दिलेले नाहीत. त्यामुळे शासन निर्णय दि.२५.०५.२००८ मधील तरतुदींनुसार मागासवर्गीयांना पदोन्नतीमध्ये आरक्षण देता येणार नाही. यास्तव, मा. सर्वोच्च न्यायालयात दि.१३.११.२०१७ रोजी होणाऱ्या सुनावणीपर्यंत सर्व स्तरापर्यंत पदोन्नतीची प्रक्रिया स्थगित ठेवण्यात यावी तसेच पदोन्नतीसंदर्भातील कोणतेही आदेश निर्गमित होणार नाहीत याची दक्षता घ्यावी.

४. उपरोक्त संदर्भ क्र.४ येथील सामान्य प्रशासन विभागाच्या पत्रामधील निदेश विचारात घेऊन, सर्वश्री चौहान व मुंडे यांच्या पदोन्नतीचे आदेश रद्द करावे किंवा कसे याबाबत सामान्य प्रशासन विभागाचे अभिप्राय घेतले असता, सामान्य प्रशासन विभागाने त्यांच्या अनौ. संदर्भ क्र.२५६५/१६-ब, दि.०६.११.२०१७ अन्वये, मा.उच्च न्यायालयाच्या दि.०४.०८.२०१७ रोजीच्या स्थगिती आदेशाचा १२ आठवड्याचा कालावधी दि.२७.१०.२०१७ रोजी संपुष्टात आला असल्याने, त्यापुढील कालावधीकरीता मा.सर्वोच्च न्यायालयाचे कोणतेही आदेश नसल्याने, पदोन्नतीचे आदेश निर्गमित करणे मा.न्यायालयाचा अवमान केल्या सारखा आहे. तेव्हा या विभागाच्या दि.०२.११.२०१७ रोजीच्या सूचना विचारात घेता, जलसंपदा विभागाने दि.२७.१०.२०१७ नंतर ज्या पदोन्नत्या दिलेल्या आहेत त्या रद्द करण्याची कार्यवाही करणे उचित राहिल, असे अभिप्राय दिलेले आहेत.

५. यास्तव, संदर्भ २ व ३ येथील सर्वश्री र.म. चौहान व ता.ना.मुंडे यांचे सचिव समकक्ष दर्जाच्या कार्यकारी संचालक /महासंचालक पदावरील पदोन्नतीचे आदेश रद्द करण्यात येत आहेत. तसेच, श्री.र.म.चौहान यांची पदस्थापना मुख्य अभियंता व सह सचिव, जलसंपदा विभाग, मंत्रालय, मुंबई या रिक्त पदावर व श्री.ता.ना.मुंडे यांची पदस्थापना मुख्य अभियंता, जलसंपदा विभाग, पुणे या रिक्त पदावर करण्यात येत आहे.

६. संबंधीत अधिकाऱ्यांनी नियुक्तीच्या जागी तात्काळ हजर होऊन शासनास doesttclass१.wrd@maharashtra.gov.in या ई-मेल आडीवर त्वरित कळवावे.

७. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१०७१५३३५९२३२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत साजणीकर)

उप सचिव, महाराष्ट्र शासन

प्रत,

१) मा.राज्यपाल महोदयांचे सचिव.

- २) मा.मुख्यमंत्री महोदयांचे प्रधान सचिव.
- ३) मा.मुख्य सचिव, महाराष्ट्र राज्य.
- ४) अपर मुख्य सचिव (सेवा), सामान्य प्रशासन विभाग, मंत्रालय, मुंबई.
- ५) प्रधान सचिव (जलसंपदा)/ सचिव (जलसंपदा व्यवस्थापन व लाक्षेवि) / सचिव (प्रकल्प समन्वय), जलसंपदा विभाग, मंत्रालय, मुंबई.
- ६) सर्व कार्यकारी संचालक / महासंचालक, जलसंपदा विभाग.
- ७) सचिव (साविस), सामान्य प्रशासन विभाग, मंत्रालय, मुंबई.
- ८) सर्व मुख्य अभियंता व सहसचिव, जलसंपदा विभाग, मंत्रालय, मुंबई.
- ९) सर्व मुख्य अभियंता, जलसंपदा विभाग.
- १०) महालेखापाल, महाराष्ट्र (लेखा व अनुज्ञेयता), १-मुंबई / २-नागपूर.
- ११) सर्व अधीक्षक अभियंता, जलसंपदा विभाग.
- १२) खाजगी सचिव, मा. मंत्री (जलसंपदा), मंत्रालय, मुंबई.
- १३) खाजगी सचिव, मा. राज्यमंत्री (जलसंपदा), मंत्रालय, मुंबई.
- १४) संबंधीत अधिकारी.
- १५) संबंधीत जिल्हा कोषागार अधिकारी.
- १६) सर्व कार्यासने, जलसंपदा विभाग, मंत्रालय, मुंबई .
- १७) कार्यासन आ (वर्ग-१), संग्रहार्थ.